

Samrat Prithviraj Chauhan Govt.College, Ajmer

Flower show 2020 (Manjarika)

Organized on: 11 Feb. to 19 Feb. 2020 by the Botany Department.

Inaugurated by: Shri Pradeep Kumar Borad, Commissioner College Education.

In 'Manjarika' the flower show, a beautiful display of a large number of flowers such as Roses (of various colors like green, black, red, pink, white, yellow, orange, peach etc.), Carnations, Cineraria, China Rose, Petunia, Dahlia, Kalanchoe and many others. Range of the displayed succulents and ferns on the occasion were worth observing.

Various competitions were organized on the occasion for the staff and students of the college, like bouquet making, garland making, drawing, memory retention etc.

The event was organized and supervised by the Garden Committee Dr. Manoj Kumar Yadav (Convener), Dr. Suman ku. Parihar, Dr. Anshu Karel under the Patronship of Principal Dr.M.L.Agarwal, HOD Botany Department Dr. Mamta Goyal and the IQAC.

एसपीसी-जीसीए में शुरू हुई पुष्प प्रदर्शनी

फूलों को देख फूलों-से खिले चेहरे



सम्राट पृथ्वीराज चौहान राजकीय महाविद्यालय में पुष्प प्रदर्शनी को देखती छात्राएं।

पत्रिका न्यूज नेटवर्क
patrika.com

अजमेर, फाल्गुन के मौसम में रंग-बिरंगे फूलों की छटा देख कर जहां दर्शक अभिभूत हो गए वहीं माहौल भी खुशनुमा हो गया। विभिन्न प्रजातियों के नयनाभिराम फूलों को देखकर लोग मंत्रमुग्ध हो गए। विविध रंगों के गुलाब, गेंदा, चम्पा और अन्य प्रजाति के फूलों ने माहौल को खुशगवार बना दिया। सम्राट पृथ्वीराज चौहान राजकीय महाविद्यालय में मंगलवार से शुरू हुई पुष्प प्रदर्शनी में यह नजारा दिखा।

पुष्प प्रदर्शनी में डहेलिया, पिट्टिनिया, गजेनिया, डॉंग फ्लावर, पेन्जी, ऑरनामेन्टर केबिज और अन्य पुष्पों ने आकर्षित किया। गेंदा, गुलाब, सन फ्लावर, डेजर्ट फ्लावर, गुलदाउदी, लिली, पाम के अलावा कोचिया और अन्य पुष्पीय पौधे भी रंगीनियां बिखेरते नजर आए। कॉलेज शिक्षा आयुक्त प्रदीप बोरड़ ने प्रदर्शनी का उद्घाटन किया। इस मौके पर प्राचार्य डॉ. एम. एल. अग्रवाल, डॉ. सुनीता पचौरी सहित कई शिक्षक मौजूद रहे। विभिन्न स्कूल, कॉलेज के विद्यार्थियों और आम लोगों ने फूलों की सुंदर किस्मों का अवलोकन किया।

न्यूज विंडो...

नियमित नहीं होती थी प्रदर्शनी

1836 में स्थापित सम्राट पृथ्वीराज चौहान राजकीय महाविद्यालय (जीसीए) में कई वर्षों तक पुष्प प्रदर्शनी का नियमित आयोजन किया गया। 2005 के बाद कुछ साल प्रदर्शनी नहीं लगाई गई। साल 2011-12 के बाद यह सिलसिला रुक गया। साल 2018 से वापस प्रदर्शनी लगाने की शुरुआत हुई है। लगातार तीसरी बार कॉलेज में पुष्प प्रदर्शनी लगाई गई है।

दो दिन और बढ़ा फ्लॉवर शो, रविवार को भी खुलेगा



जीसीए में शुक्रवार को फ्लॉवर शो देखने पहुंचे स्कूली बच्चे।

एजुकेशन रिपोर्टर | अजमेर

सम्राट पृथ्वीराज चौहान चल रहे फ्लॉवर शो को दो दिन और बढ़ा दिया गया है। पहले इस फूल प्रदर्शनी का आयोजन 15 फरवरी तक ही आयोजित किया जाना था। यह अब 17 फरवरी तक होगा। इस बीच आने वाले रविवार को भी प्रदर्शनी खुली रहेगी।

प्राचार्य डॉ. एमएल अग्रवाल ने बताया कि वनस्पति शास्त्र विभाग की ओर से आयोजित मंजरिका-2020 को विद्यार्थियों और पुष्प

प्रेमियों की मांग पर दो दिन और बढ़ाया गया है। इसका समापन सोमवार को किया जाएगा।

प्रदर्शनी में शुक्रवार को एक निजी स्कूल के सैकड़ों विद्यार्थी भी पहुंचे। अपने शिक्षकों के साथ आए इन विद्यार्थियों ने यहां आयोजित विभिन्न प्रतियोगिताओं में हिस्सा लिया, जिसमें अवलोकन के बाद सबसे ज्यादा फूलों के नाम लिखने की प्रतियोगिता, ड्राइंग प्रतियोगिता आदि प्रमुख हैं। यह प्रदर्शन सुबह 10 बजे से शाम 5 बजे तक सभी के लिए ओपन की गई है।

फ्लॉवर एग्जिबिशन का समापन आज

एसपीसीजीसीए में विभिन्न प्रतियोगिताओं के विजेताओं के नाम घोषित

अजमेर। सम्राट पृथ्वीराज चौहान राजकीय कॉलेज अजमेर में पिछले ९ दिनों से चल रही फ्लॉवर एग्जिबिशन का समापन बुधवार को दोपहर ढाई बजे होगा। इन नौ दिनों में एग्जिबिशन में कई तरह की प्रतियोगिताएं भी कराई गई हैं। मंगलवार तक हुई विभिन्न प्रतियोगिताओं के विजेता के नाम भी कॉलेज प्रशासन ने घोषित कर दिए हैं। बॉटनी विभागाध्यक्ष डॉ. ममता गोयल ने बताया कि मंजरिका-2020 का समापन बुधवार को शेषाद्री उद्यान में दोपहर ढाई बजे होगा। मंगलवार को अब तक हुई प्रतियोगिताओं के परिणाम जारी कर दिए गए हैं। जिनमें बुके प्रतियोगिता में निधि अग्रवाल पहले स्थान पर

रही। इसी तरह माला प्रतियोगिता में प्रथम गोयल, कक्षा पांचवीं से आठवीं तक के विद्यार्थियों की ड्राइंग प्रतियोगिता में गर्विता अग्रवाल, कक्षा पहली से पांचवीं तक के वर्ग में प्रथम गोयल, स्मृति संधारण प्रतियोगिता में सिमरन भागचंदानी प्रथम, कनिष्का चौहान द्वितीय और ज्योति सोनी तीसरे स्थान पर रही। यह प्रतियोगिता अलग अलग दिन चली। 15 फरवरी को हुई प्रतियोगिता में पहला स्थान यश, दूसरा स्थान दीपाली राठौड़ और तीसरा स्थान गर्वित ने हासिल किया। 17 फरवरी को हुई प्रतियोगिता में गौरव सिंह पहले, सोनानी दूसरे और आर्यन तीसरे स्थान पर रहे। 18 फरवरी को कक्षा पांचवीं से आठवीं

वर्ग तक हुई ड्राइंग प्रतियोगिता में सोनानी जांगिड़ पहले, भूमि सिंघल दूसरे और प्रिया रावत तीसरे स्थान पर रही। कक्षा पहली से पांचवीं तक हुई इस प्रतियोगिता में वर्णिका पहले, विनय दूसरे और रीजाइस तीसरे स्थान पर रहे। गेस्ट कॉर्नर प्रतियोगिता में रुचि गुप्ता पहले स्थान पर रही। इन सभी विजेताओं को समापन वाले दिन पुरस्कृत किया जाएगा। प्राचार्य डॉ. एमएल अग्रवाल ने बताया कि इस प्रदर्शनी में रेलवे रिजर्वेशन ऑफिस में कार्यरत गोपाल ओझा, के फोटो को पोस्टर के रूप में प्रदर्शित किया गया। फोटो प्रतियोगिता के परिणाम समापन वाले दिन घोषित किए जाएंगे।

फ्लॉवर एग्जिबिशन का समापन

अजमेर | जीसीए में 10 दिन चली फ्लॉवर एग्जिबिशन का बुधवार को समापन



हुआ। यह प्रदर्शनी 11 फरवरी से 19 फरवरी तक आयोजित की गई थी। हर दिन कई प्रतियोगिताओं का भी आयोजन किया गया था। समापन समारोह में

मुख्य अतिथि महेंद्र सिंह रलावता थे। विजेता प्रतिभागियों को पुरस्कृत किया। इस मौके पर प्राचार्य डॉ. एमएल अग्रवाल, बॉटनी विभागाध्यक्ष डॉ. ममता गोयल, डॉ. सुमन परिहार, डॉ. मनोज यादव और डॉ. आदित्य शर्मा सहित कई शिक्षक मौजूद थे। संचालन डॉ. रेणू पूनिया और डॉ. रीना व्यास ने किया।